

महाराष्ट्र शासन
उच्च व तंत्र शिक्षण विभाग
शासन परिपत्रक क्र: अर्थसं-२०१६/प्र क्र ४६/साशि १
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
दि. ५ मे, २०१६.

- पहा :-** १) शासन निर्णय, वित्त विभाग, क्र असंक १००१/प्र.क्र. २९/२००१/ वित्तीय सुधारणा,
दि. १० सप्टेंबर २००१.
२) शासन परिपत्रक, वित्त विभाग, क्र. अर्थस २०१६/प्र.क्र. ८९/अर्थ ३,
दि. २०, एप्रिल २०१६.
३) शासन पत्र, उच्च व तंत्र शिक्षण विभाग, क्र संकिर्ण २०१६/प्र.क्र. २६/साशि १,
दि. ६ एप्रिल २०१६
४) शासन निर्णय, उच्च व तंत्र शिक्षण विभाग, क्र लेखानु २०१६/प्र.क्र.४३/साशि १,
दि. २० एप्रिल २०१६
५) शासन निर्णय, उच्च व तंत्र शिक्षण विभाग, क्र लेखानु २०१६/प्र.क्र.४४/साशि १,
दि. २० एप्रिल २०१६.

परिपत्रक :-

महाराष्ट्र विनियोजन विधेयक २०१६ यास महाराष्ट्र विधानमंडळाने मंजूरी दिलेली असून मा. राज्यपाल महोदयांना त्यास अधिसंमती दिलेली असून २०१६ चा महाराष्ट्र अधिनियम क्र १३ म्हणून दि.१६ एप्रिल २०१६ रोजी प्रसिध्द करण्यात आले आहे. त्यानुसार, वित्तीय वर्ष २०१६-१७ च्या अर्थसंकल्पिय तरतूदींची मासिक निधी विवरणपत्रे अर्थसंकल्प अंदाज वितरण व संनियंत्रण प्रणालीवर प्रशासकीय विभागाकडून नोंदविण्यात आल्यानंतर सन २०१६-१७ च्या प्रथम नऊमाही करीता (डिसेंबर २०१६ अखेर) आवश्यक असणारा योजनेत्तर व योजनांतर्गत अर्थसंकल्पित निधी एकूण वार्षिक तरतूदीच्या ८०% च्या मर्यादेत सदर प्रणालीद्वारे वितरीत केला जाईल. तथापि, भांडवली योजनेसाठी ही मर्यादा १००% राहील. तसेच, जिल्हा वार्षिक योजनेच्या तरतूदी १००% वितरित करण्यास सहमती दिलेली आहे व केंद्र पुरस्कृत योजनाकरीता राज्य हिस्साच्या तरतूदीही १००% वितरीत करण्यास मान्यता दिलेली आहे. तथापि, अंतिम वितरण करण्यापूर्वी संदर्भ क्र. २ येथील शासन निर्णयातील अटी व शर्ती आणि राज्य शासनाची कार्यनियमावली व वित्तीय नियमावली यामधील अटी व शर्तीचे पालन करणे प्रशासकीय विभागास बंधनकारक करण्यात आले असल्याने सन २०१६-१७ मधील अर्थसंकल्पिय निधिवितरण व खर्चाबाबत खालीलप्रमाणे कार्यवाही करण्यात यावी:-

१) अर्थसंकल्प अंदाज वितरण व संनियंत्रण प्रणालीवर उपलब्ध असलेला निधी कोषागारातून आहरित करण्यापूर्वी संदर्भ क्र २ येथील शासन निर्णयातील परिशिष्टात नमूद केलेल्या बाबीसाठी तपासणीसूची प्रमाणे सर्व बाबींची प्रतिपूर्ती होत असल्यास क्षेत्रिय कार्यालयांनी निधी वितरणाबाबतचा प्रस्ताव विभागास सादर करावा.

२) संदर्भ क्र ३ येथील पत्रात नमूद केल्यानुसार वित्त विभागाच्या सर्व अटी व शर्तीची पूर्तता झाल्याची खात्री करून निधी वितरीत करण्याबाबतचा शासन निर्णय संबंधित कार्यासनाने निर्गमित

करावा. संदर्भ क्र ४ व ५ येथील शासन निर्णयानुसार योजनांतर्गत व योजनेतर योजनाकरीता लेखानुदान वितरीत करण्याबाबतचे शासन निर्णय निर्गमित केले आहेत. त्याप्रमाणे पुढील निधी वितरणाचे योजनांतर्गत व योजनेतर निधी वितरणाचे स्वतंत्र शासन निर्णय निर्गमित करण्यात यावेत.

३) संदर्भ क्र ३ येथील पत्रानुसार संचालकांनी बीडीएस वर निधी उपलब्ध करून देण्यासाठी अर्थसंकल्पिय कार्यासन साशि १ कडे प्रस्ताव सादर करावा. सदर प्रस्तावासोबत यापूर्वी दिलेल्या अनुदानाचा विनियोग झाल्याबाबतचे खर्चाचे प्रमाणपत्र, मागील तीन महिन्यापूर्वी दिलेल्या अनुदानाचा ७५% विनियोग झाल्याबाबतचे प्रमाणपत्र व निधी वितरणाचा शासन निर्णय आणि वित्त विभागाच्या सर्व अटी व शर्तीची पूर्तता केल्याबाबतची प्रमाणपत्र जोडण्यात यावे.

४) विभागांना वित्तीय अधिकार नियम पुस्तिका १९७८ भाग पहिला अन्वये प्राप्त झालेला अधिकारांतर्गत किंवा भाग २ अन्वये प्रदान केलेल्या वित्तीय अधिकारांतर्गत असलेल्या प्रकरणाबाबत प्रशासकीय विभागांनी निधीबाबत महाराष्ट्र अर्थसंकल्प नियमपुस्तिका व वित्तीय अधिकार नियमपुस्तिकेमध्ये उल्लेख केलेल्या नियमांचे तसेच संदर्भ क्र २ येथील वित्त विभागाच्या परिपत्रकातील सुचनांचे पालन करावे.

५) एक वर्षावरील जुने तपशिलवार देयक असल्यास वित्त विभागाच्या सहमतीशिवाय निधी अहरित करू नये. तसेच, स्थानिक स्वराज्य संस्थांना अनुदाने वितरीत करण्यापूर्वी संस्थांकडून राज्य शासनास येणे असणाऱ्या रकमांचा आढावा घेण्यात यावा व त्या वसूल करूनच उर्वरित अनुदान वितरीत करण्यात यावे.

६) वैयक्तिक लाभार्थीच्या योजनेची देयके आहरीत करतांना लाभार्थ्यांची यादी निश्चित करून योग्य त्या तपशिलासाह देयकासोबत जोडावी. शिष्यवृत्ती/शिक्षणशुल्काची प्रतिपूर्ती वैयक्तिक लाभार्थी यांची प्रदाने इलेक्ट्रॉनिक्स क्लीअरन्स सिस्टीम (इ.सी.एस.) नेच अदा करण्यात यावीत.

७) बांधकामविषयक प्रस्तावासंदर्भात प्रशासकीय मान्यता/तांत्रिक मान्यता तसेच आवश्यक तेथे सचिव समितीची मान्यता प्राप्त करून घेतल्याशिवाय निधी वितरणाबाबचा प्रस्ताव सादर करण्यात येऊ नये.

८) शासकीय विभागाने करावयाच्या कार्यालयीन खरेदीसाठीच्या कार्यपद्धतीची नियमपुस्तिका उद्योग, ऊर्जा व कामगार विभागाने दि. ३०/१०/२०१५ च्या शासन निर्णयानुसार प्रसिध्द केलेली आहे. त्यामधील तरतूदीचे काटेकोरपणे पालन करून खरेदीसंदर्भात कार्यवाही करण्यात यावी.

९) सन २०१६-१७ या वर्षातील खर्चाचे प्रमाण योग्यरित्या नियोजित करण्यासाठी दर तीन महिन्यांनी प्रधान सचिव स्तरावर आढावा बैठक घेण्यात येईल त्याकरीता संचालकांनी खर्चाच्या माहितीसह बैठकीस उपस्थित रहावे.

१०) सुधारित अंदाज अंतिम झाल्यावर निधी वितरण/पुर्नविनियोजनाचे प्रस्ताव दि. २४/३/२०१७ पूर्वी सादर करावेत.

११) कोषागारामध्ये देयके योग्य रितीने व वेळीच पारीत होण्याकरीता बीम्स प्रणालीमार्फत अनुदान प्राधिकृत करून देयके प्राधिकारपत्र काढण्याची मुदत दि. ३१/३/२०१७ रोजी दुपारी ४.०० वाजेपर्यंत राहिल व कोषागारे व अधिदान व लेखा कार्यालय मुंबई यांच्या कार्यालयात सायंकाळी ६ वाजेपर्यंत देयके स्विकारून पारीत केली जातील म्हणून क्षेत्रिय कार्यालयाने वेळीच देयके पारीत करून घ्यावीत.

१२) उपरोक्त अटी व शर्ती बरोबरच खर्च करतांना राज्यशासनाची कार्यनियमावली, वित्तीय नियमावली व सर्व अटी/शर्तीचे पालन करण्यात यावे.

१३) सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५०५१६४१५९४८०८ असा आहे. हे परिपत्रक डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(पा. म. ताकटे)

उप सचिव, महाराष्ट्र शासन.

प्रत,

- १) मा. प्रधान सचिव उच्च व तंत्र शिक्षण यांचे स्वीय सहाय्यक.
- २) सर्व उप सचिव उच्च व तंत्र शिक्षण विभाग
- ३) संचालक, उच्च शिक्षण संचालनालय महाराष्ट्र राज्य पुणे.
- ४) संचालक, तंत्र शिक्षण संचालनालय, महाराष्ट्र राज्य, मुंबई.
- ५) संचालक, कला संचालनालय, महाराष्ट्र राज्य, मुंबई.
- ६) संचालक, ग्रंथालय संचालनालय, महाराष्ट्र राज्य, मुंबई.
- ७) राज्य संपर्क प्रमुख राष्ट्रीय सेवा योजना, मुंबई.
- ८) कक्ष अधिकारी, रोख शाखा उच्च व तंत्र शिक्षण विभाग, मंत्रालय मुंबई.
- ९) कक्ष अधिकारी, प्रवेश नियंत्रण समिती व शिक्षण शुल्क समिती, मुंबई.
- १०) निवड नस्ती, साशि १.